

**स्मार्ट सिटी प्रकल्पाच्या अंमलबजावणी
करण्याकरीता पुणे शहराकरीता विशेष उद्देश
वाहन (एस.पी.व्ही.) च्या रचनेबाबत.**

**महाराष्ट्र शासन
नगर विकास विभाग
शासन निर्णय क्र. स्मार्टसि.-मनपा-२०१६/प्र.क्र.९४/नवि-२३**

मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२
दिनांक :- ११ एप्रिल, २०१६

वाचा :- शासनाचा समक्रमांक दिनांक १४.३.२०१६ चा शासन निर्णय

प्रस्तावना :-

शासनाने समक्रमांकाच्या दिनांक १४.३.२०१६ च्या शासन निर्णयान्वये विशेष उद्देश वाहनाच्या (एस.पी.व्ही.) रचनेबाबत स्वतंत्र शासन निर्णय निर्गमित केला आहे. कंपनी अधिनियम, २०१३ अंतर्गत उक्त विशेष उद्देश वाहनाची (एस.पी.व्ही.) नोंदणी रजिस्ट्रार ऑफ कंपनी, पुणे यांचेकडे दिनांक २३.३.२०१६ अन्वये पुणे स्मार्ट सिटी डेव्हलपमेंट कॉर्पोरेशन या नावाने झाले आहे. विशेष उद्देश वाहन (एस.पी.व्ही.) अस्तित्वात आल्याने त्याच्या कामासंदर्भात अधिक पारदर्शकता यावी तसेच इतर अनुषंगिक बाबी अधोरेखित होणे आवश्यक असल्याने शासन खालीलप्रमाणे निर्णय घेत आहे.

शासन निर्णय :-

- १) सदर विशेष उद्देश वाहनाचे (एस. पी.व्ही.) लेखा परिक्षण भारताच्या महालेखापाल यांचे मार्फत करण्यात यावे.
- २) सदर कंपनीला राज्य शासनाचे खरेदी विषयक धोरण (State Procurement Policy) लागू राहील.
- ३) नव्याने गठीत केलेल्या विशेष उद्देश वाहनास (एस.पी.व्ही.) महानगरपालिकेच्या मान्यतेने कर्जे उभी करण्याची मुभा असावी. सदर कर्जास विशेष उद्देश वाहन (एस.पी.व्ही.) व महानगरपालिका यांची संपूर्ण जबाबदारी असेल. विशेष उद्देश वाहन (एस.पी.व्ही.) घेतलेल्या कोणत्याही कर्जास शासनाची हमी असणार नाही अथवा सदर कर्जाप्रित्यर्थ राज्य शासनाचे कोणतेही दायित्व असणार नाही.
- ४) विशेष उद्देश वाहन (एस.पी.व्ही.) यांना एकूण रुपये ५० कोटीपेक्षा जास्त रकमेच्या पी. पी. पी. प्रकल्प केवळ शासनाच्या उच्चाधिकार समितीच्या पूर्व मान्यतनेच राबविता येईल.
- ५) विशेष उद्देश वाहन (एस.पी.व्ही.) चे मुख्य कार्यकारी अधिकारी हे शासकीय अधिकारी असतील आणि भारतीय प्रशासकीय सेवेतील अधिकाऱ्यांचा नियुक्तीसाठी प्राधान्याने विचार केला जाईल अथवा त्यांची निवड रितसर जाहिरात देऊन शासनाने निश्चित केलेल्या अर्हतेनुसार शासनाच्या पूर्व मान्यतेने करण्यात यावी.
- ६) सदर विशेष उद्देश वाहनाचे (एस.पी.व्ही.) स्थापना महाराष्ट्र महानगरपालिका अधिनियम, १९४९ च्या कलम ६६ (अ) व ६६ (४१-अ) च्या तरतुदीनुसार करण्यात येत आहे. तसेच सदर विशेष उद्देश वाहनाच्या (एस.पी.व्ही.) संरचना व कार्यपद्धतीबाबत महाराष्ट्र महानगरपालिका अधिनियम, १९४९ च्या तरतुदीनुसार वेळोवेळी निर्देश देण्याचे अधिकार राज्यशासनाकडे असतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०१६०४१२१५४७०६१०२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अजित म.कवडे)

अवर सचिव, महाराष्ट्र शासन

प्रत,

१. मा.राज्यपाल यांचे सचिव, राजभवन, मुंबई
२. मा.मुख्यमंत्री यांचे प्रधान सचिव, मंत्रालय, मुंबई
३. मा.विरोधी पक्ष नेते, महाराष्ट्र विधानसभा, यांचे खाजगी सचिव
४. मा.विरोधी पक्ष नेते, महाराष्ट्र विधानपरिषद यांचे खाजगी सचिव
५. मा.मंत्री, वित्त व नियोजन यांचे खाजगी सचिव, मंत्रालय, मुंबई
६. मा.मंत्री, महिला व बाल विकास यांचे खाजगी सचिव, मंत्रालय, मुंबई
७. मा.मंत्री, पाणी पुरवठा व स्वच्छता यांचे खाजगी सचिव, मंत्रालय, मुंबई
८. मा.मंत्री, उद्योग यांचे खाजगी सचिव, मंत्रालय, मुंबई
९. मा.मंत्री यांचे खाजगी सचिव (उर्वरीत सर्व), मंत्रालय, मुंबई
१०. मा.राज्यमंत्री, नगर विकास विभाग यांचे खाजगी सचिव, मंत्रालय, मुंबई
११. मा.राज्यमंत्री सर्व विभाग यांचे खाजगी सचिव, मंत्रालय, मुंबई
१२. मुख्य सचिव, महाराष्ट्र राज्य, मंत्रालय, मुंबई
१३. अप्पर मुख्य सचिव, वित्त विभाग, मंत्रालय, मुंबई
१४. अप्पर मुख्य सचिव, नियोजन विभाग,
१५. अप्पर मुख्य सचिव, माहिती व तंत्रज्ञान विभाग, मंत्रालय, मुंबई
१६. प्रधान सचिव, नगर विकास विभाग-१, मंत्रालय, मुंबई
१७. सचिव, (नगर विकास-२), मंत्रालय, मुंबई
१८. महासंचालक, माहिती व जनसंपर्क विभाग, मंत्रालय, मुंबई
१९. महालेखाकार (लेखा व अनुज्ञेयता)-१, मुंबई
२०. महालेखाकार (लेखा व अनुज्ञेयता)-२, नागपुर
२१. सर्व विभागीय आयुक्त
२२. सर्व जिल्हाधिकारी
२३. उप सचिव (अर्थसंकल्प), नगर विकास विभाग, मंत्रालय, मुंबई
२४. आयुक्त, पुणे महानगरपालिका
२५. निवड नस्ती, नवि-२३.